

[3rd February 1966

கனம் திருமதி ஜோதி வெங்கடாசலம் : நம்முடைய நாட்டில் பல ஸேவா ஸ்தாபனங்கள் இருக்கின்றன. அதில் காங்கிரஸ் சேவா தாலும் ஒன்று. 1958-ல் பல ஸ்தாபனங்களைக் குறிப்பிடும் போது, இடையூர் குறிப்பிட்டார்கள். இதற்கும் காங்கிரஸ் கட்சிக்கும் எந்தவிதமான சம்பந்தமும் கிடையாது.

திரு. இரா. நெடுஞ்செழியன் : அவைத் தலைவர் அவர்களே, பல சேவா தளங்கள் இருக்கின்றன என்று அமைச்சர் அவர்கள் சொன்னார்கள். சமூக சேவா தால் என்று கேள்வியைப் போட்டால், அதில் காங்கிரஸ் சேவா தாலில் சேர்ந்தவர்களும் வருவார்கள். காங்கிரஸ் சேவா தால் என்று குறிப்பிட்டுச் சொல்வதன் காரணமாக குழப்பம் ஏற்படுகிறது. இதுவரையில் எப்படி இருந்த போதிலும், இனியாவது சமூக சேவா தால் என்று போடப் படுமா என்று அறியலாமா?

கனம் திருமதி ஜோதி வெங்கடாசலம் : ஏற்கனவேயே இந்த அகடமிக் இயரிலிருந்து காங்கிரஸ் சேவா தால் என்பதை எடுக்க வேண்டும் என்ற உத்தேசம் இருக்கிறது. ஆனாலும் திட்டவாட்டமாகக் கூறிக்கொள்ள விரும்புகிறேன், காங்கிரஸ் கட்சிக்கும், இதற்கும் சம்பந்தம் கிடையாது. இதற்கு காங்கிரஸ் கட்சியின் சார்பில் பெயர் வைக்கவில்லை.

### ஆரம்ப சுகாதார நிலையங்கள்

\* 78 கேள்வி.—திரு. ஆ. கு. சுப்பையா : கனம் சுகாதார அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) தஞ்சை மாவட்டத்தில் எத்தனை வட்டாரங்களில் ஆரம்ப சுகாதார நிலையங்கள் உள்ளன?

(இ) நடப்பு ஆண்டில் எத்தனை நிலையங்கள் புதிதாக ஆரம்பிக்க அரசாங்கம் உத்தேசித்துள்ளது?

கனம் திருமதி ஜோதி வெங்கடாசலம் : (அ) தஞ்சை மாவட்டத்தில் 17 வட்டாரங்களில் ஆரம்ப சுகாதார நிலையங்கள் உள்ளன.

(இ) நடப்பு ஆண்டில் இருபத்தொரு ஆரம்ப சுகாதார நிலையங்கள் புதிதாக ஆரம்பிக்க அரசாங்கம் உத்தேசித்துள்ளது.

திரு. ஆ. கு. சுப்பையா : சார், புதிதாக ஆரம்பிக்க இருக்கும் ஆரம்ப சுகாதார நிலையங்கள் எந்த எந்த வட்டாரங்களில் என்று அறியலாமா?

கனம் திருமதி ஜோதி வெங்கடாசலம் : கும்பகோணம், நீடாமங்கலம், மன்னார்குடி, திருவையாறு, தஞ்சாவூர், பூதலூர், அம்மாபேட்டை, ஓரத்தநாடு, பேராஜாணி, திருவோணம், அரந்தாங்கி; ஆவுடையார்கோவில், சேதுபாவர்சத்திரம், முதுக்கூர், கோட்டூர், தலநாயர், நாகப்பட்டினம், திருவாரூர், கொரடாசேரி, திருமங்கலம் அண்ட் நன்னிலம்.

3rd February 1966]

**திரு. மா. தண்டாயுதபாணி :** தலைவர் அவர்களே, இந்த ஆரம்ப சுகாதார நிலையங்கள் ஆரம்பிக்க பஞ்சாயத்து கூட்டு மன்றத்திலே எந்தக் கிராமத்திலே ஆரம்பிக்க வேண்டும் என்று தீர்மானம் செய்திருக்கிறார்களோ அங்கேதான் சரியாக அமையும். அதை விட்டு விட்டு, சர்க்காரிலிருந்து அமைச்சர் கூறிய 21 பிளாக் குகளிலேயும் எல். எஃப். டிஸ்பென்சரிகள் இருப்பதை மாற்றி பஞ்சாயத்துக்களில் ஆரம்ப சுகாதார நிலையம் அமைக்கப் போவதாக இருக்கிறார்கள். எந்த கிராமத்திலே வேண்டும் என்று தீர்மானம் பஞ்சாயத்துக் கூட்டு மன்றத்திலே செய்கிறார்களோ அங்கே அமைத்தால் நலம் என்று கருதி அரசாங்கம் ஆவன செய்ய முன் வருமா?

**கனம் திருமதி ஜோதி வெங்கடாசலம் :** இந்தப் பிரதம சுகாதார நிலையங்கள் ஏற்படுத்துவதில் பல பிரச்சனைகள் எழுகின்றன. எங்கே பஞ்சாயத்து யூனியனிலிருந்து தீர்மானம் போட்டு வருகின்றதோ அங்கே கூடியமட்டும் கொடுக்கிறார்கள். ஆனால், இடையிலே உள்ளூர் தொல்லைகள் காரணமாக அவர்களுடைய தீர்மானப்படி இடங்களை ஏற்றுக்கொள்ள முடியாத நிலைமை ஏற்படுகிறது. தற்போது ஏற்பட்டுள்ள எம்ர்ஜன்சி காரணமாக, புதிய கட்டடங்கள் கட்ட முடியாத காரணத்தினாலே, பழைய டிஸ்பென்சரிகளை பிரைமரி ஹெல்த் சென்டர்களாக கன்வர்ட் பண்ணச் சொல்லுவதில் லாபம் இருக்கிறது என்று அப்படி செய்யப்படுகிறது.

**திரு. எம். தண்டாயுதபாணி :** தலைவர் அவர்களே, அமைச்சர் கூறிய பதிலிலிருந்து, பஞ்சாயத்து கூட்டு மன்றத்திலே கேட்கும் இடத்தில் அமைக்க தொல்லை இருக்கிறது என்கிறார்கள். ஏகமனதாக தீர்மானம் போட்டு, வேறு கட்டடம் கொடுக்கிறோம் என்றால் அங்கே ஆரம்பிக்க உத்தேசம் உண்டா என்று அறிய விரும்புகிறேன்.

**கனம் திருமதி ஜோதி வெங்கடாசலம் :** பஞ்சாயத்து யூனியன் கட்டடம் கொடுத்து, மற்ற உதவிகளும் செய்வதாக இருந்து, அப்படிப்பட்ட இடத்தில் வைக்கவில்லை என்று ஏதாவது குறிப்பாக இருந்தால், அதை அங்கத்தினர் அரசாங்கத்திற்கு எழுதியனுப்ப வேண்டும் என்று கேட்டுக்கொள்ளுகிறேன்.

**மீன்வளப் பெருக்கம்**

\* 79 கேள்வி.—**திரு. மு. கருணாநிதி :** } கனம் செய்தி விளக்கம்  
**திரு. து. ப. அழகமுத்து :** }  
 துறை அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) ரஷ்ய உதவியுடன் மீன்வளத்தைப் பெருக்கும் திட்டம் ஏதேனும் இம்மாநில அரசின் பரிசீலனையிலுள்ளதா?

(இ) ஆம் எனில், அதன் விவரமென்ன?

**THE HON. SRI G. BHUVARAHAN :** (a) No, Sir.

(b) Does not arise.